

تحقیق کی روایت

تحقیق کافن جان لینے کے بعد آئیے دیکھتے ہیں کہ اردو میں تحقیق کی روایت کیا رہی ہے اور کن کن محققین نے تحقیق کے فن کو جلا بخشی ہے۔ یہ بات روز روشن کی طرح عیاں ہے کہ اردو ادب کی روایت بہت قدیم نہیں ہے۔ اور اس میں بھی تنقید و تحقیق کا مرحلہ بہت بعد میں آیا۔ یہ حقیقت ہے کہ فورٹ ولیم کالج سے قبل اردو میں تحقیق کی صورت حال برائے نام رہی ہے۔ فورٹ ولیم کالج کا قیام ۱۸۰۰ء میں عمل میں آیا تھا اور اس کا مقصد انگریز افسروں کو اردو زبان سے واقف کرنا تھا تاکہ وہ یہاں کے عوام سے براہ راست رابطہ کر سکیں۔ اس کالج کے زیر اہتمام اردو زبان میں ترجمے کا کام بھی کیا گیا۔ اور قصے کہانیاں لکھی گئیں آسان زبان میں۔ اسی کالج کے مرہون منت اردو تحقیق کی باضابطہ بنیاد پڑی۔

یہ ضرور ہے کہ اردو تذکروں میں تحقیق و تنقید کے نمونے ملتے ہیں لیکن یہ ایسی کاوش نہیں تھی جسے قابل ذکر قرار دیا جاسکے۔ تذکروں کے بارے میں عام طور پر یہ بات کہی جاتی ہے کہ سجنان اللہ اور الحمد للہ اور وادہ وادہ واتک تنقید محدود تھی۔ ایسے میں تحقیق کی بات کرنا عبیث ہی کہا جا سکتا ہے۔ البتہ یہ ضرور ہے کہ اردو تذکروں کے ذریعہ ہی تحقیق کی بنیاد پڑی۔ اس سلسلے میں معروف محقق پروفیسر حنیف نقوی کی یہ رائے معتبر معلوم ہوتی ہے کہ:

تذکرے تاریخ ادب کا ایک جز بھی ہیں اور اس کی بنیاد بھی۔ انہوں نے بلا استثناء تمام مورخین ادب کے لیے تحقیق و تلاش کی ظلمتوں میں چراغ رہا کام دیا ہے۔ ان کے متفق علیہ بیانات سے حقائق کے عرفان اور واقعات کی تعبیر میں مدد ملتی ہے اور اختلافی بحث نے ارباب نظر ذوق و تحسیں کو بیدار کر کے تحقیقی شور کی پرورش اور نشوونما کے موقع فراہم کئے ہیں۔ تحقیق کے سلسلے میں تذکروں کی اسی موهوم کوشش سے بہر حال تحقیق کا چراغ روشن ہوا اور بعد کے ادبا کی کاوش سے تحقیق کا دروازہ کھلا اور ایک شعبۂ ادب قائم کیا تھیں کو سمیت و فقار ملی اور اس نے باضابطہ ایک فن کی صورت اختیار کر لی۔

بہر کیف تذکروں کی بات کریں تو میر تھی میر کا تذکرہ نکات الشعراء، سید فتح علی گردیزی کا رینٹہ گویاں، حمید اور نگ آبادی کا گلشن گفتار، قائم چاند پوری کا مخزن نکات اور عنایت اللہ نبوت کا ریاض حسنی قابل ذکر تذکرے ہیں۔ یہ تذکرہ نویس شاعر تھے اور ان تذکروں کے ترتیب دینے کا ان کا مقصد تحقیق کی خاک چھاننا نہیں تھا۔ لیکن انسان کے شور میں تنقید کا جو ہر فطری طور پر موجود ہوتا ہے۔ اور یہ حقیقت مسلم ہے کہ ہر شاعر تنقیدی شور بھی رکھتا ہے۔ یہی وجہ ہے کہ ان تذکرہ نگاروں نے جب شعر کے کلام پر اپنی رائے دی تو اس میں تنقید کا رجحان پیدا ہوا۔ تذکرہ نگاروں نے شعر سے متعلق تفصیلات جمع کرنے کے لئے قدرے تحقیق سے بھی کام لیا۔ یہی چیز تحقیق کا خمیر تیار کرنے میں معاون ثابت ہوئی۔

غالب اردو کے ایک عظیم شاعر ہیں۔ ان کا تنقیدی شور بلا کا تھا۔ اس کا اندازہ ان کی نشوون کتابوں، خطوط اور تقریظوں اور دیباچوں سے لگایا جا سکتا ہے۔ حالانکہ غالباً تحقیق تسلیم نہیں کیا جا سکتا لیکن ان کے یہاں تحقیق کے نمونے پائے جاتے ہیں۔

فورٹ ولیم کالج کے بعد ہلی کالج کا قیام بھی عمل میں آیا جس سے اردو ادب کی تصنیف و تالیف کا سلسلہ مزید راز ہوا۔ ہلی و رنا کولر ٹرانسلیشن سوسائٹی قائم ہوا۔ ایک تحقیق کے مطابق ۱۸۲۲ء تک اس ادارے کے ذریعہ مغربی علوم و فنون کے ترجمے اور لغات اور قواعد کی تدوین سے متعلق ۱۱ کابووں کی تالیف ہو چکی تھی۔ اس کام میں یورپی مستشرقین نے اہم فریضہ انجام دیا جس سے تحقیقی مطالعے کی راہ ہموار ہوئی۔ اس سلسلے میں فرانسیسی محقق گارساں دتسی کا نام خصوصیت سے لیا جا سکتا ہے۔ گارساں نے ۱۸۱۵ء میں قدیم اردو پر تحقیق کا عمل شروع

کیا اور تقریباً پچاس سال تک خامہ فرسائی کی۔ گارساں اور اس جیسے دوسرے محققین کی کاوشوں سے ہی اردو میں باضابطہ تحقیق کی بنیاد پڑی۔ اسی بنیاد پر گارساں دتسی کا اہمیت اردو ادب میں مسلم ہے، حالانکہ گارساں نے یہ کام فرانسیسی زبان میں کیا تھا لیکن اس کی تحقیق کا اردو میں ترجمہ ہوا۔

اس درمیان ۱۸۵۷ کا غدر ہوا جس کے بعد ملک میں سیاسی اور سماجی ابتری کے ساتھ ادب بھی متاثر ہوا۔ یہاں تک کہ تحقیق کی رفتار بھی ست پڑ گئی۔ لیکن اس کے بعد نئی تحریکیں اور کاوشیں شروع ہوئیں۔ ان تحریکوں میں جنہوں نے تحقیق کے فروغ میں کردار ادا کیا، علی گڑھ تحریک کے علاوہ وہ مذہبی تحریکیں بھی شامل ہیں جنہوں نے ایک دوسرے کے خلاف مجاز آرائی کی۔ ان معركہ آرائی میں تحقیق کے فریضے کا جانے میں انجام دیا گیا۔ ایک دوسرے کے عقائد و نظریات پر نکتہ چینی میں متن اور مأخذ کی طرف رجوع کیا گیا۔ اس میں وہابی تحریک، بریلوی تحریک، دیوبند، عیسائیت، آریہ سماج اور ہندوستان کے ماننے والوں نے بحث و مباحثہ کا دروازہ کرتے ہوئے علمی و منطقی روایہ اختیار کیا اور پر کھے، دلائل اور شواہد سے کام لیتے ہوئے تحقیق کے میدان میں قدم رکھا۔ مذہبی اختلافات کے نتیجے میں عمل ور عمل کے طور پر تحریریں سامنے آئیں۔ اس عہد میں عیسائیت کی طرف سے اسلام پر حملہ بھی تیز ہوئے اور قرآن و سنت پر اعتراضات کئے گئے جس کے نتیجے میں علماء اور دانشوروں نے ان کا موثر جواب قرآن و حدیث کی روشنی میں دیا۔ اس مجاز پر کام کرنے والوں میں سرید احمد خاں، وقارا ملک، محسن الملک اور چراغ علی وغیرہ پیش پیش رہے۔ ان زعماء کی کاوشوں سے ہی دلائل کے لئے اصل مأخذ کی طرف رجوع کرنے کا رجحان پیدا ہوا۔ اسی رجحان کو اردو ادب میں جدید تحقیق کے آغاز کی بنیاد تسلیم کیا جاتا ہے۔

اس ضمن میں سرید احمد کا نام سرفہرست ہے۔ سرید نے انگریزوں کے اعتراضات کا جواب دینے کے لئے اسلامی نقطہ نظر سے اپنی تحریروں میں تحقیق کا سہارا لیا اور تقابی مطالعہ کیا۔ سرید احمد خاں نے اپنے پیش روؤں غالب، شفیعۃ، امام بخش صہبائی اور آزر دہ سے استفادہ کرتے ہوئے علمی و فقیر موز کھولنے کی کوشش کی۔ سرید کی تحریریں آئین اکبری، اور تاریخ فیروز شاہی، کی تصحیح میں تحقیق کی موشک فیال دیکھنے کو ملتی ہیں۔ مذکورہ بالا کتابوں میں زبان و املاء اور دوسری جو غلطیاں راہ پاؤئی تھیں ان کی تصحیح ایک بڑا کام تھا۔ یہی وجہ ہے کہ سرید احمد خاں کے ہم عصر مولانا الطاف حسین حاصلی نے اس کاوش کی ستائش کرتے ہوئے لکھا کہ:

”آئین اکبری کے نسخہ کا تبوں کے سہو و خطہ سے مسخ ہو گئے تھے۔ سرید نے اول جہاں تک مل سکے اور اس کے متعدد نسخے بھم پہنچائے۔ اس میں ایک آدھ نسخہ صحیح بھی مل گیا اور اس طرح خلط اور صحیح نسخوں کے باہمی مقابلہ کرنے سے ایک نسخہ سب سے زیادہ صحیح مل گیا جس میں مصنف نے کچھ خانے خالی چھوڑ دئے تھے اور تمام نسخوں میں وہ خانے خالی پائے گئے ان کو اور کتابوں سے تحقیق کر کے معمور کیا۔“

سرید کی معروف کی کتاب ’آثار الصنادید‘ ۱۹۳۷ء میں شائع ہوئی۔ اس کی دوسری اشاعت ۱۹۵۳ء میں نئی ترتیب کے ساتھ ہوئی۔ اس کے دیکھنے سے اندازہ ہوتا ہے کہ سرید احمد خاں تحقیق کے جدید مبادیات سے واقف تھے۔ اس کتاب کا دوسرا ایڈیشن تحقیق کے نقطہ نظر سے زیادہ بہتر ہے۔ اس میں مأخذ اور اشاریہ کا بھی اہتمام کیا گیا ہے اور معلومات کے ذرائع کو بھی ملحوظ رکھا گیا ہے۔

سرید احمد خاں کے معاصرین محسن الملک، چراغ علی اور مولانا الطاف حسین حاصلی نے بھی سرید کی محققانہ کوششوں کو تسلیم کیا اور اس روایت کو جلا بخشی۔ چراغ علی نے ”العلوم الحبدید والا اسلام“ کے عنوان سے جو تحقیقی مقالہ لکھا وہ اردو تحقیق کے ذیل میں اہم کام ہے۔

اسی طرح محسن الملک، مولانا محمد حسین آزاد اور شبی نعمانی وغیرہ نے تحقیق کا فریضہ انجام دیا۔ خصوصاً شبی نعمانی کی تحقیقی کاوشیں زیادہ وقیع اور اہم تسلیم کی جاتی ہیں۔ شبی نعمانی ایک مورخ بھی تھے۔ انہوں نے الفاروق جیسی کتاب لکھی جس میں جا بجا تحقیق سے کام لیا گیا ہے۔ اس کے علاوہ المامون، علم الکلام اور شعر الجم ان کی معركہ آرال تصانیف ہیں۔ شبی نعمانی کی تحقیقی بصیرت انہیں ایک ممتاز محقق بناتی ہے۔

محمد حسین آزاد فارسی اور عربی زبان پر دسٹریں رکھتے تھے۔ سنکریت، انگریزی اور لسانیات پر بھی ان کی گہری نظر تھی۔ انہوں نے

‘آب حیات’ کے نام سے جو کتاب تحریر کی جس میں شعرا کا تذکرہ بھی، اگرچہ اس میں انہوں نے تحقیق سے زیادہ انشا پردازی سے کام لیا ہے لیکن اس سے انکار نہیں کیا جاسکتا کہ اس میں تحقیق کے نمونے بھی موجود ہیں۔ انہوں نے اس کتاب میں اردو زبان کی پیدائش سے متعلق اپنا نظریہ بھی پیش کیا ہے۔ اس کتاب میں مولانا آزاد نے تقریباً پچاس سے زائد کتابوں کا حوالہ دیا ہے۔ ان کی کتابیں دربار اکبری اور سخن دان فارس بھی اسی سلسلے کی کڑیاں ہیں۔

مولانا الطاف حسین حالی کی شخصیت کی کئی جھیلیں ہیں۔ وہ شاعر بھی ہیں، نقاد بھی، سوانح نگار بھی اور محقق بھی۔ انہوں نے مرزا اسد اللہ خاں غالب کی سوانح لکھی جس میں تحقیق کا پہلو نامایاں ہے۔

مولوی ذکاء اللہ کے یہاں تحقیقی روایت ارتخ کی صورت میں نظر آتا ہے۔ انہوں نے ہندوستان کی تاریخ کا ایک معترض نہیں پیش کیا۔ اس عہد میں علمی و تحقیقی سطح پر جو میلان اردو میں رواج پا رہا تھا اس سے تحقیق کی ایک مخصوص صورت سامنے آئی۔

انیسویں صدی کے ربیع الاول میں ادبی مطالعہ میں تحقیقی روایے پر زور نسبتاً کم ہے۔ تقدیم کی طرف میلان زیادہ ہے۔ اس دور میں جو مطالعے سامنے آئے وہ نیم تحقیقی اور تقدیمی ہیں۔ یہ دو حالی اور شبی کے بعد شروع ہوتا ہے۔ اس میں بابائے اردو مولوی عبدالحق جیسی قدر شخصیت بھی نظر آتی ہے۔ مولوی عبدالحق کا بڑا اور امتیازی کارنامہ یہ ہے کہ انہوں نے قدیم کلاسیکی تصانیف کے متن دریافت کئے۔ انہوں نے تذکروں کی بازیافت میں غیر معمولی دلچسپی لی اور متون ترتیب دے کر شائع کئے۔ ان میں ’چمنستان شعراء، از شفیق، مخزن نکات از قائم‘ اور ’ذکرہ ریختنگویاں‘ (گلشن راز) از گردیزیش، ’مخزن شعراء‘ از فائق، ’ذکرہ ہندی‘ از ’صحفی‘، ’عقد شریا‘ از ’صحفی‘، ’ریاض الفصحاء‘ از ’صحفی‘، ’نکات الشعرا‘ از میر اور ’گل عجائب‘ از اسد علی خاں تمنا اس کے علاوہ مثنویات میں وجہی کی ’قطب مشتری‘، ’نصرتی‘ کی ’گلشن عشق‘، اور میراث کی ’خواب و خیال‘ (جن کی تدوین کی) اور دو ادین کی ترتیب میں عبدالحی تاباں کا دیوان انتخاب کلام میر اور دیوان اثر اہم ہیں۔

مولوی عبدالحق نے ملا وجہی کی مشہور تصنیف ’سب رس‘ اور ’قطب مشتری‘ اور ’معراج العاشقین‘ دریافت کی اور ان پر عالمانہ مقدمے لکھے۔ انہوں نے ان تصانیف کے نسخے دریافت کر کے اصل متن کو مرتب کیا اور ان نسخوں کے مرتباً متعلق ضروری معلومات فراہم کیں۔ بابائے اردو کے ان تبعروں اور مقدموں کی نوعیت تعارفی اور تقدیمی ہے۔ ان میں تحقیقی اور قابلی مطالعے پر زور کم ہے۔

اردو میں ادبی تحقیق کی باضابطہ ابتدا حافظ محمود شیرانی (۱۸۸۸-۱۹۳۶) سے ہوتی ہے وہ پہلے محقق ہیں جنہوں نے تحقیق کے اصول پائیدار بنیادوں پر قائم کئے اور جدید مغربی اصولوں کو رواج دیا۔ انہوں نے حوالے درج کرنے پر ذمہ داری سے کام لیا اور مختلف مأخذ اور ذرائع سے حاصل ہونیوالی معلومات پر جرح و تعدیل اور احتساب کی صحت مندرجہ ذیل قائم کی۔ ساتھ ہی منطقی اصولوں پر مبنی استدلال اور مغالطوں سے گریز تحقیق کارکلیئے ضروری ٹھہرایا۔

محمود شیرانی بنیادی طور پر استخاری محقق ہیں جس کے بہترین نمونے ”تقید شعر الجم“ میں ملتے ہیں۔ اس کے مطالعے سے ان کی تاریخ ادب فارسی پر دسترس، علمی بصیرت اور زبان کے ارتقا پر گہری نظر کا اندازہ ہوتا ہے۔ انہوں نے شعر الجم کا جائزہ تحقیقی و تقدیمی تناظر میں لیا ہے اور شبی کے جذباتی روایے کی نشاندہی کی ہے۔

محمود شیرانی ایک کامل محقق ہیں۔ ان کے یہاں محض واقعات کی دریافت اور توضیح پر اکتفا نہیں بلکہ ان کی تحقیق کا ادبی اور تاریخی مسائل کو سلیمانی بھی ہے۔ ”تقید شعر الجم“ کے علاوہ پر تھوی راج راسا، ”تقید آب حیات“ اور پنجاب میں اردو شیرانی کی اہم ترین تحقیقی کتابیں ہیں۔

شیرانی نے تحقیق متن کو بھی دریافت کیا ہے۔ اس ضمن میں امیر خسر و کود کتابوں سے بے غلط کرنا ان کا بڑا کارنامہ ہے۔ ”قصہ چہار درویش“ اور ”خلق باری“ کو امیر خسر و کی تصنیف قرداد یا جاتا تھا۔ ”خلق باری“ کی تدوین کے ضمن میں شیرانی نے متن تحقیق و تاریخ کا کام نہایت شاندار انداز میں کیا۔ شیرانی وہ پہلے محقق ہیں جنہوں نے مضبوط شواہد کی بناء پر خلق باری کو امیر خسر و کی تالیف ہونے کے عمومی عقیدے پر تشكیک کی نگاہ ڈالی اور مختلف دلائل سے ثابت کیا کہ یہ تصنیف امیر خسر و کی نہیں بلکہ جہانگیر کے ایک شاعر خسر و کی ہے۔

قصہ چہار درویش، کے سلسلے میں شیرانی نے رسالہ کاروال، (۱۹۳۳) میں مضمون لکھ کر ثابت کر دیا کہ یہ قصہ خسرو سے بہت بعد کا ہے۔

مزید برائی انہوں نے قدرت اللہ قاسم کے خیم تذکرے 'نفر'، کو حسن و خوبی ترتیب دیا اور عالمانہ مقدمے کے ساتھ شائع کیا۔

شیرانی کی مشہور کتاب پنجاب میں اردو حقیقتاً اردو لسانیات کے موضوع پر پہلی معیاری تحقیقی کتاب ہے اور اس میں تحقیق کا ایسا اونچا معیار قائم کیا گیا ہے جو کسی بھی ترقی یافتہ زبان اور ادب کے لیے قابل فخر سمجھا جاسکتا ہے۔

ڈاکٹر محی الدین قادری زور (۱۹۵۵-۱۸۶۲) نے ترتیب متن اور مخطوطات شناسی کے فن کو خاص رواج دیا اور قلمی کتابوں کی فہرست سازی سے زیادہ مخطوطات کی توضیحات پر توجہ دی۔ مخطوطات شناسی ایک مشکل اور دقت طلب فن ہے۔ ترقیے پڑھنا، داخلی اور خارجی شواہد سے نتائج اخذ کرنا اور حوالوں سے تصنیف اور صاحب تصنیف کے نام اور عہد کی بازیافت ایسا عمل ہے جس میں محققانہ ذہن کی کارفرمائی ہوتی ہے۔ زور نے مغربی ادب و تقدیم اور اصول تحقیق سے استفادہ کیا ہے۔ اور اردو میں قدیم مخطوطات کی ترتیب و تدوین اور ادباً و شعراً کے حالات کی بازیافت میں ان اصولوں کو برداشت ہے۔ ڈاکٹر زور کی کتابوں میں اردو شہ پارے (۱۹۲۸) اور کلیات قلی قطب شاہ کی ترتیب بڑی اہم ہیں۔ اسالیب بیان، سید محمد مومن کی سوانح حیات (۱۹۲۱) تذکرہ اردو مخطوطات اور ہندوستانی لسانیات بھی اہم ہیں۔ ڈاکٹر زور نے صرف قلمی کتابوں کی فہرست سازی نہیں کی بلکہ تو پیش و تشریحات کے ذریعہ مخطوطات کی مناسبت سے دستیاب مواد اور متن کو جانچا اور پرکھا بھی ہے۔ زور نے اردو، عربی، فارسی، ہندی اور سنکریت کے ایک ہزار یک سو پانچ مخطوطات کی توضیحات پیش کی ہیں۔ انہیں خصوصیت کے ساتھ دکنیات کی تحقیق و تدوین اور اشاعت میں کلیدی ہیئت حاصل ہے۔

نصیر الدین ہاشمی (۱۹۲۳-۱۹۲۵) دکنی ادبیات سے تاریخ ادب اردو کو جن محققین نے روشناس کرایا ان میں نصیر الدین ہاشمی کا نام بھی اہم ہے۔ انہوں نے پوری زندگی دکنیات کی ادبی تاریخ اور دکنی مخطوطات کی دریافت میں گزاری۔ سابقہ دریافت پر نئی تحقیقات کو فوقيت دیتے اور خود اپنے اخذ کردہ نتائج کو بھی جدید معلومات کی روشنی میں مسترد کر دیتے ہیں۔ دکن میں اردو کے سلسلے میں ہاشمی کا یہ رویہ رہا ہے کہ ہر ایڈیشن میں نئی تحقیقات اور نئی معلومات کی بناء پر تبدیلیاں کرتے رہے۔ اس سے نئی دریافت سے ان کے شغف کا پتہ چلتا ہے۔

ہاشمی نے دکنی مرثیوں اور مثنویوں کے متعلق اہم معلومات یکجا کی ہیں۔ سلاطین دکن کی ہندوستانی شاعری (۱۹۳۲) حضرت امجد کی شاعری (۱۹۲۳) مدراس میں اردو (۱۹۳۸) اور دکنی قدیم اردو کے علاوہ قلمی کتابوں کی وضاحتی فہرستیں ہاشمی کے اہم کام ہیں۔ مسعود حسن رضوی ادیب (۱۸۹۲-۱۹۲۷) تحقیق کے اس روایت کے علمبردار ہیں۔ جو محمود شیرانی نے قائم کی اور قاضی عبدالودود نے جسے آگے بڑھایا۔ قاضی صاحب کی طرح مسعود حسن رضوی کا طریقہ کار سائنسک اصولوں پر مبنی ہے۔ وہ اپنے تحقیقی مطالعوں میں خارجی شہزادوں کے علاوہ داخلی شواہد کی بنیاد پر معنی خیز نتائج اخذ کرتے ہیں۔ یہ عمل بڑا کٹھن اور صبر و تحمل کے ساتھ عرق ریزی کا مقاضی بھی ہے۔ اس مطالعے کی وسعت، تدقیدی صلاحیت اور ٹریف نگاہی شرط ہے۔ مسعود حسن کا تحقیقی رویہ معتدل اور متوازن ہے۔ وہ دستیاب مأخذ اور مواد سے استفادہ دلائیں اور سائنسک طریقے کےالتزام کے ساتھ کرتے ہیں۔ رضوی کی تصانیف و تالیفات کی فہرست طویل ہے۔ انہوں نے فائزہ دہلوی کا دیوان ایڈٹ کیا۔ فیض اور مجلس رنگیں کو سلیقے کے ساتھ پیش کیا۔ اودھ کا شاہی سٹچ، اودھ کا عوامی سٹچ جیسی بلند پایہ تحقیقی کتابیں لکھیں اور اردو ڈرامے کے سلسلے میں پائی جانے والی غلط فہمیوں کو دور کیا۔ انہیں کے کلام کے متن کی تصحیح بھی ان کا بڑا کام ہے۔ متفرقات غالب، بھی ان کی ایک اہم تصنیف ہے۔ جس سے غالب کے قیام کلکتہ وہاں کے لوگوں سے ان کے تعلقات اور ان کے یہاں بعض اوقات عقیدت مندی کے پرتو جھلک جاتے ہیں۔

اردو تحقیق میں قاضی عبدالودود سب سے زیادہ محتاط محقق تسلیم کئے جاتے ہیں اور ان کے کاموں کو 'خلص تحقیق' کے زمرے میں رکھا جاتا ہے۔ واقعہ یہ ہے کہ اردو تحقیق میں احتیاط پسندی اور مضبوط دلیلوں اور دعووں کی بنیاد پر نتیجہ اخذ کرنے کی روشن قاضی صاحب نے قائم کی۔ غیر معتبر حوالوں اور متومن سے بچتا اور انتہائی حزم و احتیاط قاضی صاحب کی تحقیق کا وصف خاص ہے۔ ان اوصاف کی بناء پر

گیان چند جیں انہیں بت شکن محقق اور شید حسن خاں 'معلم ثانی' کہتے ہیں۔

ہر چند کہ قاضی عبد اللودود کا پیش تحقیقی کام آزادی کے بعد وجود میں آیا۔ لیکن اپنے ابتدائی کاموں سے ہی وہ اردو تحقیق میں اعتبار حاصل کر چکے تھے۔ رسالہ معاصر، نوائے ادب اور معیار وغیرہ میں ان کے متعدد تحقیقی مضامین شائع ہوئے۔ یہ درست ہے کہ تحقیقی مبادیات پر کوئی مستقل کتاب انہوں نے نہیں لکھی۔ لیکن ان کے مضامین تحقیق کے رہنماء اصول کا درج رکھتے ہیں۔ معاصر (پٹنہ) کے می ۱۹۴۱ء میں 'منشوی مہاراجہ کلیان سنگھ عاشق'، کے عنوان سے قاضی صاحب کا جو مضمون شائع ہوا وہ بلا مبالغہ تحقیق کے بنیادی اصولوں پر مبنی ہے۔ بعد ازاں ایک طویل اور قسط وار تحقیقی مقالہ بے عنوان "شاہ کمال علی دیوری عظیم آبادی" شائع ہوا جو کئی شماروں پر محیط ہے۔ اور اپنی تاریخی اور تحقیقی حیثیت کے اعتبار سے بڑا ہم ہے۔ اردو کا پہلا واسوخت میں مختلف دلائل و شواہد کی بنیاد پر محمد حسین آزاد کے اس دعوے کو غلط فراہدیا جس کی رو سے اردو کا پہلا واسوخت میرتی میر سے منسوب ہے۔

قاضی عبد اللودود نے چار کتابیں ترتیب دیں ان میں تذکرہ شعراء مصنفوں ابن طوفان، دیوان جوشش، قاطع برہان و رسائل متعلقہ اور شہر آشوب قلق شامل ہیں۔ ان کے مضامین پر مشتمل دو جموعے عیارستان اور اشتہروزون بھی ان کے تحقیقی کارنامے ہیں۔

امتیاز علی عرشی ماہر غالبات کی حیثیت سے اردو تحقیق کی دنیا میں معروف ہیں۔ ان کے کاموں میں مکاتیب غالب، ترتیب متن کی عمدہ مثال ہے۔ جس میں غالب کے خطوط کو سائنس فن انداز میں پوری احتیاط کے ساتھ مرتب کیا گیا۔ یہ خطوط رام پور کے نواب اور ان کے احباب کو لکھے گئے۔ اس پر عرشی نے مبسوط اور عالمانہ مقدمہ لکھا ہے۔ غالب نے اردو اور فارسی کلام کا انتخاب خود کر کے اسے نواب رام پور کی خدمت میں پیش کیا تھا۔ عرشی نے اس کے متومن دریافت کئے۔ ۱۹۶۲ء میں شائع کرایا۔ جسے غالبات کے ذیل میں حوالہ جاتی کتابوں میں شمار کیا جاتا ہے۔ اس کے علاوہ واحد علی کیتا کی "دستور الفصاحت" اور شاہ عالم آفتاب کا کلام "نادرات شاہی" کی ترتیب و تدوین کی۔ تحقیق متن ایک محقق کی حیثیت سے ان کا نامیاں مقام ہے۔ ان کی مرتب کردہ فرنگ غالب کا بھی یہاں حوالہ دینا ضروری ہے جو غالب کے اشعار کی تفہیم میں خاصے کی چیز ہے۔

پروفیسر عبد القادر سروری کا تعلق دکن سے ہے۔ ان کے یہاں ادبی تاریخ کا مطالعہ تہذیبی پس منظر میں ملتا ہے۔ وہ زبان و ادب کا مطالعہ قدیم ہندوستانی تہذیب و ثقافتی تناظر میں کرتے ہیں۔ سروری کی تحقیق میں جس رویے کو دخل ہے وہ ادب کے بنیادی اور ارتقائی مرحلے کے مطالعے سے تعلق رکھتا ہے۔ اپنی معروف کتاب 'جدید شاعری' میں انہوں نے ان نکتوں کی تلاش و جستجو کی ہے۔ جہاں سے جدید شاعری کے سوت پھوٹتے ہیں۔ ان کا تحقیقی رویہ ارتقا اور عروج کی جانب بڑھنے کا عمل ہے۔ انہوں نے بیانیہ، غنائی، ڈرامی، اخلاقی، بجويہ، مدحیہ وغیرہ اقسام شاعری کا ذکر کر کے اپنی تحقیق میں واضح نتائج اخذ کئے ہیں۔

ان کا ایک اہم کام ابن نشاطی کی منشوی "پھول بن" کا ترتیب کردہ متن ہے۔ ان کے علاوہ 'کلیات سراج' ۱۹۳۰ء اور شاہ صدر الدین کی 'مراۃ الاسرار' ۱۹۳۲ء کی تدوین و اشاعت بھی تحقیقی نقطہ نظر سے ان کے اہم کام ہیں۔

پروفیسر حامد حسن قادری اردو زبان و ادب کے مورخ کی حیثیت سے معروف ہیں۔ ان کی کتاب 'داستان تاریخ اردو' نشر کی معتبر اور جامع تاریخ ہے۔ جس میں قادری نے تحقیقی رویے کا جا بجا ثبوت دیا ہے۔

اردو محققین میں پنڈت برجموہن دتا تریکیفی کا نام بھی آتا ہے۔ ان کے یہاں تقدیمی شعور بھی ہے اور تحقیقی بصیرت بھی۔ انہوں نے لسانیات پر بھی کام کیا ہے۔ کیفی کے دو تصنیفی کارنامے 'منثورات' اور 'کیفیہ'، اہل علم کی توجہ اور داد کے مستحق ہیں۔ جو علی الترتیب ۱۹۳۲ء اور ۱۹۴۱ء میں پہلی بار لاہور اور دہلی انجمن ترقی اردو سے شائع ہوئے۔ کیفیہ اردو زبان کی مختصر تاریخ اور اس کی انشا اور املا وغیرہ سے متعلق مباحث پر مشتمل ہے۔ یہ کتاب مصنف کے سالہا سال کے تحقیقی مطالعے کا نتیجہ ہے۔

ماہر غالبات شیخ اکرم اپنی تحقیقی و تقدیمی کتاب 'غالب نامہ' کی وجہ سے مشہور ہیں۔ جس میں انہوں نے غالب کی زندگی کے مذہب اور ان کے ذہن پر پڑنے والے اثرات کا نہایت مفصل جائزہ لیا ہے۔ پھر مختلف شعرا کے اثرات جوان کے ذہن اور فن پر مرتب

ہوئے ان کی وضاحت کی ہے نیز درباری اثرات کی اہمیت کو نمایاں کیا ہے۔ انہوں نے اس پس منظر میں غالب کی شاعری کے مطالعے کے مختلف پہلوؤں پر سیر حاصل روشی ڈالی ہے۔ شیخ صاحب کی ایک دوسری تصنیف ”شبلی نامہ“ بھی اہم ہے۔ یہ اور بات ہے کہ اسے ”غالب نامہ“ جیسی مقبولیت حاصل نہیں ہو سکی۔ شیخ صاحب نے مسلمانان ہند کی مذہبی اور علمی تاریخ بھی تین جلدیوں میں مرتب کی ہے۔ ”آب کوثر“ اور ”مونج کوثر“ ان تصنیف میں مسلمانان ہند کی مذہبی اور علمی تاریخ کے دور جدید کا احاطہ کیا گیا ہے۔ اور اس ذیل میں انیسویں صدی کے آغاز سے لے کر تقسیم ہند تک اہم مذہبی، فکری اور قومی تحریکوں اور رہنماؤں کا تفصیل سے ذکر کیا ہے۔

سید محمد کی شہرت ارباب شرارد کے مصنف کی حیثیت سے ہے۔ اس میں فورٹ ولیم کالج کے مصنفوں کا پہلی بار تفصیل کے ساتھ جائزہ لیا گیا ہے ترتیب متن کے ذیل میں خواجہ خاں حمید اور نگ آبادی کا تذکرہ لکشن گفتار (۱۹۳۹) فضیلی، دیوان عبداللہ قطب شاہ، (۱۹۳۹) محمد علی عاجز کی مشنوی ملکہ مصر اور مشنویات میر قبل قدر کارنا مے ہیں۔

نواب صدر یار جنگ حبیب الرحمن خان شیر وانی اردو کے ممتاز محققین میں ہیں۔ انہوں نے قدیم کتابوں کے نسخ جمع کرنے میں غیر معمولی دلچسپی لی اور زندگی بھرا س میں لگے رہے، کتب خانہ حبیب گنج اس کی بین مثال ہے ان کے تحقیق و تقدیم مضاہیں اور تبصرے جو علمی گڑھ انسٹی ٹیوٹ زمانہ اور معارف، غیرہ میں شائع ہوتے رہے۔ کتابی صورت میں منظر عام پر آچکے ہیں۔ انہوں نے میر حسن کے ”تذکرہ شعراء اردو“ اور ”دیوان درود پر مقدمے لکھے اور ان کی سلیقے سے ترتیب اور تدوین کی۔

شیخ چاند اردو کے جدید محققین میں ایک معترنامہ ہے ان کی تحقیقی کتاب ”سودا اردو تحقیق میں سنگ میل کی حیثیت رکھتی ہے۔ انہوں نے پہلی بار سودا، ان کے عہد اور ان کے کلام کے بارے میں پوری تحقیق اور صحت کے ساتھ مواد فراہم کیا۔ سودا کے کلیات میں الحاقی کلام کی نشاندہی کی اور سودا کے کلام کا تقدیمی جائزہ لیا۔ اس کی اہمیت واضح کی۔ شیخ صاحب نے مولوی عبدالحق کے ساتھ گارسائیں دتا سی کے حوالی بھی لکھے۔

آزادی سے قبل جو ادبی تاریخیں وجود میں آئیں ان میں رام باوسکسینہ کی ”تاریخ ادب اردو“ سرفہرست ہے اس کے بعد جو ادبی تاریخی لکھی گئیں ان میں حکیم عبدالجی کی ”گل رعناء“، عبد السلام ندوی کی دو جلدیوں پر مشتمل ”شعر ہند“ (۱۹۳۸)، احسن مارہروی کی ”تاریخ اردو“، محمد بیکی تہا کی ”سیرا مصنفوں“، جو دو جلدیوں میں ہے اور حامد حسن قادری کی ”داستان تاریخ اردو“ قبل ذکر ہیں۔

انیسویں صدی کے نصف اول میں تحقیق کی تین جہتیں نظر آتی ہیں۔ تحقیق مذہب، تحقیق تاری اور تدوین متن۔ اردو تحقیق بہتر نج آگے بڑھ رہی ہے۔ اس میں بعد میں نئی جہتوں سے اضافے ہوئے تقابلی لسانیات کی طرف خصوصیت کے ساتھ تو جب کی گئی ہے۔ ترتیب متن، مخطوطات کی صحیح قرأت اور غیر مطبوعہ متون کی بازیافت کے ضمن میں قبل قدر کام ہوئے۔ اس دور میں چند جدید محققین سامنے آئے جن کی کاوشوں کی بہ دولت اردو تحقیق کے رہنماؤں نقش ابھرے۔ آزادی سے قبل کی ربع صدی اس لحاظ سے اردو تحقیق کی تاریخ میں خصوصی اہمیت رکھتی ہے۔ ڈاکٹر گیان چند جیں اسے بجا طور پر اردو تحقیق کے ارتقا میں ایک زریں دور سے تعییر کرتے ہیں۔

ڈاکٹر تو قیر عالم

اسسٹنٹ پروفیسر، شعبہ اردو، مولانا مظہر الحق عربی و فارسی یونیورسٹی، پٹنہ